

ମିଥ୍ୟା ମୋକଦ୍ଦମା ବିରୋଧୀ ଅଭିଯାନ, ଓଡ଼ିଶା

CAMPAIGN AGAINST FABRICATED CASES, ODISHA

Email: campaignodisha@gmail.com //Contact:9437426647

କନ୍ଧମାଳରେ ବନ୍ଧୁକ ମୁନରେ କେତେ ନିରୀହ ଲୋକଙ୍କୁ ସରକାର ହତ୍ୟା କରିବେ ?- ମିଥ୍ୟା ମୋକଦ୍ଦମା ବିରୋଧୀ ଅଭିଯାନ, ଓଡ଼ିଶା ।

ଭୁବନେଶ୍ୱର, ତା ୩/୦୩/୧୭: ରାଜ୍ୟର ବିଜେଡି ସରକାର ମାଓବାଦ କୁ ଆଳ କରି କନ୍ଧମାଳ ଜିଲ୍ଲାରେ ଆଉ କେତେ ନିରୀହ ଆଦିବାସୀ ଓ ଦଳିତ ତଥା ଗରିବ ଲୋକଙ୍କୁ ହତ୍ୟା କରିବେ ବୋଲି ମିଥ୍ୟା ମୋକଦ୍ଦମା ବିରୋଧୀ ଅଭିଯାନ, ଓଡ଼ିଶା ପକ୍ଷରୁ ପ୍ରଶ୍ନ କରାଯାଇଛି । ଭାଲିଆଗୁଡ଼ା ଜଙ୍ଗଲରେ ଗତ ୨୦୧୨ ନଭେମ୍ବର ୧୪ରେ ମିଛ ଏନକାଉଣ୍ଟର ରେ ପାଞ୍ଚ ଜଣ ଆଦିବାସୀ ଓ ଦଳିତ ସମ୍ପ୍ରଦାୟ ବ୍ୟକ୍ତିଙ୍କୁ ହତ୍ୟା କରିବା ଘଟଣା, କୋଟଗଡ଼ ପାଙ୍ଗାଲପଦର ଗାଁ ପାହାଡରେ ନିଜର ପୁଅକୁ ଫୋନ କରୁଥିବା ସ୍ୱାମୀ/ସ୍ତ୍ରୀ କୁ କୁନ୍ଦି ଅପରେସନ ନାମରେ ଗତବର୍ଷ(୨୦୧୫) ଜୁଲାଇ ୨୬ରେ ହତ୍ୟା କରିବା ଘଟଣା ରେ ଅଦ୍ୟାବଧି ନ୍ୟାୟ ପାଇଁ ସଂଘର୍ଷ ଚାଲିଛି । ଗତକାଲି ମହାତ୍ମାଗାନ୍ଧୀ ଜାତୀୟ ଗ୍ରାମୀଣ ନିଯୁକ୍ତି ଯୋଜନାରେ କାମକରି ଗୁଜୁଡମାହା ଗ୍ରାମ ର ଅଧିବାସୀ (ପରମପଙ୍କା ପଞ୍ଚାୟତ, ବାଲିଗୁଡ଼ା ବ୍ଲକ, କନ୍ଧମାଳ)ବାଲିଗୁଡ଼ା ବ୍ୟାଙ୍କରୁ ନିଜ ନିଜର ମଜୁରି ବାବଦ ଅର୍ଥ ସଂଗ୍ରହ କରି ଗାଁ କୁ ଫେରୁଥିବା ୫ ଜଣ ପୁରୁଷ ଓ ମହିଳାଙ୍କ ସମେତ ଏକ ୨ ବର୍ଷର ଶିଶୁ(କୁଳାଳ ଦିଗାଳ-୫୦ ବର୍ଷ, ଲୁଟ ଦିଗାଳ -୨୫ ବର୍ଷ, ତିମିରି ମଲ୍ଲିକ, ବ୍ରାଜୁଲି ମଲ୍ଲିକ ଓ ମିତିଆଲି ମଲ୍ଲିକ (ସମସ୍ତେ ମହିଳା ଓ ୪୦ ବର୍ଷ ବୟସ ମଧ୍ୟରେ)ଓ ଗୁରୁତର ଆହତ ଲୁକ ଦିଗାଳ ତଥା ତାଙ୍କ ସ୍ତ୍ରୀ ସୁନିତା ଜର ୨ ବର୍ଷର ଶିଶୁ) କୁ ଅତ୍ୟନ୍ତ ଅମାନବୀୟ ଭାବେ ଏସ.ଓ.ଜି ପୋଲିସର ହତ୍ୟା ରାଜ୍ୟ ସରକାର କ'ଣ ଅସଲ ତେହେରା କୁ ପଦାରେ ପକାଇ ଦେଇଛି । ମୃତ୍ୟୁ ସହ ସଂଘର୍ଷ କରୁଥିବା ଲୁଟ ଦିଗାଳ କୁ ଦୁରନ୍ତ ଚିକିତ୍ସା ପାଇଁ ମେଡିକାଲରେ ଭର୍ତ୍ତି କରା ନଯିବାରୁ ତାଙ୍କର ମୃତ୍ୟୁ ଘଟିବା ସରକାର ଓ ପ୍ରଶାସନର ତରମ ସମ୍ବେଦନହୀନତା ବ୍ୟତୀତ ଆଉ କ'ଣ ହୋଇପାରେ ? ଗୋଟିଏ ପଟେ ମାଓବାଦ କୁ ସଫଳତାର ସହିତ ମୁକାବିଲା କରାଯାଇ ପାରିଛି ବୋଲି ରାଜ୍ୟ ସରକାର ବିବୃତି ଦେଉଥିବା ବେଳେ ମାଓବାଦୀ ଦମନ ବାହାନାରେ କେନ୍ଦ୍ର ସରକାରଙ୍କ ଅର୍ଥ ଲୁଟ କରିବା ଓ ବନ୍ଧୁକ ମୁନରେ ସମଗ୍ର ଆଦିବାସୀ ଅଞ୍ଚଳରେ ତଥାକଥିତ ବିକାଶ(?) ର ଆତଙ୍କରାଜ ତଳାଇଛନ୍ତି ବୋଲି ସଂଗଠନ ପକ୍ଷରୁ ଅଭିଯୋଗ କରାଯାଇଛି ।

ଅଭିଯାନର ଉପଦେଷ୍ଟା ଆଇନଜୀବୀ ବିଶ୍ୱପ୍ରିୟା କାନୁନଗୋ ଏବଂ ରାଜ୍ୟ ଆବାହକ ନରେନ୍ଦ୍ର ମହାନ୍ତି, ବନବାସୀ ସୁରକ୍ଷା ପରିଷଦର ସଂଗଠକ ଜିରିମୟ ସୁନାମାଝି, ବଳଭଦ୍ର ମଲିକ ପ୍ରମୁଖ ଏକ ପ୍ରେସ ବିବୃତିରେ ଓଡ଼ିଶା ସରକାର, କନ୍ଧମାଳ ପୋଲିସ ଓ ପ୍ରଶାସନ ର ଏହି କଳା କାରାନାମା କୁ ତୀବ୍ର ନିନ୍ଦା କରିବା ସହିତ ସ୍ଥାନୀୟ ଜନସାଧାରଣଙ୍କ ନେତୃତ୍ୱ ରେ ରାଷ୍ଟ୍ରାରୋକ ଓ ପ୍ରତିବାଦକୁ ଦୃଢ଼ ସମର୍ଥନ କରିଛନ୍ତି । ଏକ ସ୍ୱତନ୍ତ୍ର ଅନୁସନ୍ଧାନ କାରୀ (SIT) ଗଠନ କରି ଘଟଣାର ନ୍ୟାୟିକ ଯାଞ୍ଚ ଓ ତଦନ୍ତ ,ଜିଲ୍ଲା ଏସ.ପି ଓ ମିଥ୍ୟା ଏନକାଉଣ୍ଟର ରେ ସମ୍ପୃକ୍ତ ସମସ୍ତ ପଦାଧିକାରୀଙ୍କୁ ଅବିଳମ୍ବେ ନିଲମ୍ବନ ସହିତ ସେମାନଙ୍କ ବିରୋଧରେ ଦୃଢ଼ କାର୍ଯ୍ୟାନୁଷ୍ଠାନ ଓ ମୃତାହତ ମାନଙ୍କୁ ୫୦ ଲକ୍ଷ ଟଙ୍କା କ୍ଷତିପୂରଣ ପାଇଁ ସଂଗଠନ ଦାବି କରିଛି ।

ସଂଗଠନ ପକ୍ଷରୁ ଆଜି ଏକ ତଥ୍ୟାନୁସନ୍ଧାନୀ ଦଳ ଘଟଣାସ୍ଥଳ କୁ ଯାଉଛନ୍ତି ।



NEWS BY:

ନରେନ୍ଦ୍ର ମହାନ୍ତି (ରାଜ୍ୟ ଆବାହକ),ଫୋନ:୯୪୩୭୪୨୬୬୪୭

